

السلام علیکم ورحمۃ اللہ وبرکاتہ

جماعت المسلمین والے کہتے ہیں کہ آپ البحدیث کیوں کہلواتے ہیں یہ ایک فرقہ ہے۔ اور ایسا نام رکھوانا قرآن وحدیث کے خلاف ہے۔ 1 {تَلْزِمُ جَمَاعَةَ الْمُسْلِمِينَ وَإِنَّا مَعَهُمْ} تم جماعت المسلمین اور جماعت المسلمین کے امیر سے چپٹے رہنا۔ حقیقت اللہ تعالیٰ کی طرف سے پورا پورا ضلع اوکاڑہ

..... حوالہ حدیث صحیح بخاری کتاب الفتن باب کیف الامر اذ لم تکن جماعۃ 1

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اہل حدیث نام کی حیثیت وہی ہے جو جماعت المسلمین نام کی حیثیت ہے صحیحین کی حدیث میں لفظ ”جماعۃ المسلمین“ نام کی حیثیت میں ذکر نہیں ہوا اس کی دلیل یہ ہے کہ اسی حدیث میں ”وامامہم“ کے لفظ بھی موجود ہیں جب کہ یہ لوگ بھی اس کو نام نہیں سمجھتے ورنہ اپنا نام وہ لیں لکھیں ”جماعۃ المسلمین وامامہم“ نیز اسی حدیث میں ہے صحابی نے پوچھا اگر مسلمانوں کی جماعت نہ ہو اور نہ ہی ان کا امام ہو {إِن لَّمْ يَكُنْ فَعَمَّ جَمَاعَةٌ وَلَا أَمَامٌ} تو رسول اللہ صلی اللہ علیہ وسلم نے فرمایا تمام گروہوں سے الگ رہو {فَاغْتزِلْ تَمَلَّكَ الْفَرْقُ كَمَا} [ان تمام فرقوں سے علیحدہ رہنا] تو آپ خود غور فرمائیں اگر جماعت المسلمین مسلمان کا نام ہو تو جب جماعت المسلمین نہ رہی تو مسلمان نہ رہے تو پھر مسلمان کے فرقے اور گروہ کہاں سے آگے جن سے علیحدہ رہنے کا رسول اللہ صلی اللہ علیہ وسلم حکم فرما رہے ہیں۔ تو ان دو دلیلوں سے ثابت ہوا کہ حدیث میں ”جماعۃ المسلمین“ کا لفظ نام کی حیثیت سے وارد نہیں ہوا۔

پھر حکومت پاکستان لفظ ”مسلم“ یا ”مسلمین“ یا ”مسلمان“ کے ساتھ کسی جماعت کو رجسٹرڈ نہیں بناتی جبکہ ”جماعت المسلمین“ کے لفظ کے ساتھ حکومت پاکستان نے ان کی جماعت کو رجسٹرڈ بنایا ہوا ہے اور یہ خود بعض رسالوں اور مقاموں میں جماعت المسلمین لفظ کے ساتھ رجسٹرڈ کا لفظ بھی لکھتے ہیں تو پتہ چلا کہ المسلمین اور جماعت المسلمین میں فرق ہے جماعت المسلمین نہ ہو تو پھر بھی مسلمین ہوتے ہیں جیسا کہ صحابی نے پوچھا کہ مسلمین کی جماعت نہ ہو یہ نہیں پوچھا مسلمین نہ ہوں تو آپ صلی اللہ علیہ وسلم نے فرمایا ان فرقوں اور گروہوں سے علیحدہ رہنا یہ نہیں فرمایا جب مسلمین کی جماعت نہ ہوگی اور مسلمین کا امام نہ ہوگا تو سب کافر ہو جائیں گے اس مقام پر رسول اللہ صلی اللہ علیہ وسلم کا حسن سوال کے متعلق فرمان {إِنَّ ابْنَ بَدَا سَيْدٍ وَيُتَضَلُّ بِهٖ بَنِي فَهْتَيْنِ عَظِيمَتَيْنِ مِنَ الْمُسْلِمِينَ} 1 [بے شک یہ میرا بیٹا سردار ہے اور عنقریب اس کے ساتھ اللہ تعالیٰ مسلمانوں کی دو عظیم جماعتوں میں صلح کروائے گا] کو بھی ملحوظ رکھیں۔

هذا ما عندي والله أعلم بالصواب

[صحیح بخاری ج ۲ ص ۵۳ کتاب الفتن] 1

## قرآن وحدیث کی روشنی میں احکام ومسائل

جلد 01 ص 631

محدث فتویٰ